



**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**MAGISTRAT DR. JOSEPH MIFSUD  
B.A. (LEG. & INT. REL.), B.A. (HONS.), M.A. (EUROPEAN), LL.D.**

**Il-Pulizija  
(Spettur Priscilla Caruana Lee)  
(Spettur Jeffrey Scicluna)**

**vs**

**Abdell Raouf Mohfoudi Ali Hassan**

**Seduta Distrett  
Illum 13 ta' Lulju 2018**

Il-Qorti,

Rat l-imputazzjonijiet migjuba kontra l-imputat **Abdell Raouf Mohfoudi Ali Hassan** detentur tal-karta tal-identita' bin-numru 49044 (A) billi huwa akkuzat talli fil-lejl ta' bejn s-27 u t-28 ta' Mejju 2018 f'hinijiet diffreneti gewwa l-Kwartieri Generali tal- Pulizija, Floriana u gewwa l-Isptar Mater Dei, Msida :

1. attakka jew ghamel rezistenza bi vjolenza jew b'hebb ta' xorta li ma titqiesx vjolenza pubblika, kontra persuna inkarigata skond il-ligi minn servizz pubbliku cioe' PS 39 Jean Paul Zahra fil-waqt li kien qed jagixxi ghall- ezekuzzjoni tal-ligi jew tal-ordni moghti skond il-

- ligi mill-awtorita kompetenti , u dan bi ksur tal-artikolu 96 tal-Kap 9 tal-Ligijiet ta' Malta;
2. ingurja jew hedded jew ghamel offiza fuq il-persuna ta' wiehed inkarigat skond il-ligi minn servizz pubbliku cioe' PS 39 Jean Paul Zahra, WPS250 Amanda -Jane Parascandolo Bunce, PC 1077 Anthony Theuma u ufficcjali ohra waqt li kienu jaghmlu jew minhabba li kienu jaghmlu dan is-servizz, jew bil-hsieb li jbezzahhom jew jinfluwixxi fuqhom kontra l-ligi fl-ezekuzzjoni ta' dak is-servizz, u dan bi ksur tal-artikolu 96 tal-Kap 9 tal-Ligijiet ta' Malta ;
  3. Volontarjament ikkaguna hsara fil-gisem jew fis-sahha, u cioe' offiza ta' natura hafifa fuq il-persuna ta ' PS 39 Jean Paul Zahra skond ma iccertifika Dr. Carlo Refalo med. Reg. 3235 mill-Isptar Mater Dei u dan bi ksur tal-artikolu 221 (3) tal-Kap 9 tal-Ligijiet ta' Malta;
  4. Naqas billi jobd l-ordnijiet legittimi moghtija lil PS 39 Jean Paul Zahra, WPS250 Amanda -Jane Parascandolo Bunce, PC 1077 Anthony Theuma u ufficcjali tal-pulizija, waqt li kienu qed jaqdu id-doveri taghom jew ma hallihomx jew fuxkel jew indahal lil imsemmija ufficcjali waqt il-qadi ta dmirijethom u dan bi ksur tal-artikolu 338(ee) ) tal-Kap 9 tal-Ligijiet ta' Malta;
  5. Volontarjament hassar, ghamel hsara jew gharraq hwejjeg haddiehor, mobbli jew immobbli u cioe' hsara gewwa c-cella numru 111 gewwa l-Kartieri Generali, Furjana liema hsara ma tacedix il-mitejn u hamsin Ewro (€250) ghad-dettriment tal-Gvern ta' Malta u dan bi ksur tal-artikolu 325(1c) tal-Kap 9 tal-Ligijiet ta' Malta;

6. Kiser il-bon ordni jew il-kwiet tal-pubbliku, b'ghajjat, glied, u storbju ta' xorta ohra bi ksur tal-Artikolu 338(dd) tal-Kap 9 tal-Ligijiet ta' Malta;
7. Qal fil-pubbliku kliem oxxen jew indecenti, jew ghamel atti u gesti oxxeni, jew b'xi mod iehor offenda l-morali, l-imgieba xierqa jew id-decenza pubblika bi ksur tal-artikolu 338(bb) tal-Kap 9 tal-Ligijiet ta' Malta;
8. Ukoll talli kiser il-kundizzjonijiet tal-liberta provizorja imposti fuqu mill-Qorti tal-Magistrati ta' Malta (Magistrat Dott. Antonio Micallef Trigona LL.D) nhar is-7 ta Frar 2012 f'dan li bih inghata l-helsien mill arrest taht garanzija ta' €2000 u dana bi ksur ta l-artikolu 579(2) (3) tal-ligijiet ta Malta;
9. Il-Qorti giet mitluba li tirrevoka l-helsien mill-arrest ta' l-imsemmi Abdell Raouf Mohfoudi Ali Hassan u ordnat l-arrest mill gdid ta l-imsemmi imputat kif ukoll ordnat li s-somma ta'€ 2000 jghaddu favur il-Gvern ta' Malta kif stipulat fl-artikolu 579(3) tal-Kap 9 tal-Ligijiet ta'Malta;

Il-Qorti giet mitluba sabiex titratta lil imputat bhala ricediv ai termini tal-artikoli 49 u 50 tal-Kap 9 tal-Ligijiet ta'Malta b'diversi sentenzi li saru effettivi u ma jistghux jigu mibdula.

Il-Qorti giet mitluba sabiex f' kaz ta htija , barra li applikat l-piena skont il-ligi, tordna lill-imputat ihallas l-ispejjez li ghandhom x'jaqsmu mal-hatra tal-esperti skond l-Artiklu 533 tal-Kap 9 tal-Ligijiet ta'Malta.

Il-Qorti giet mitluba li f'kaz ta htija, biex tippovdi għall-persuni ta' PS 39 Jean Paul Zahra, WPS250 Amanda -Jane Parascandolo Bunce, PC 1077 Anthony Theuma u ufficcjali tal-pulizija, jew sabiex jinzamm il-bon ordni pubbliku, flimkien mal-piena applikabbli għar-reat torbot lil Abdell Raouf Mohfoudi Ali Hassan b'obligazzjoni tieghu nniffsu taht penali ta' somma ta flus li giet ffissata mill-Qorti billi applikat l-Artikolu 383 tal-Kap 9 tal-Ligijiet ta' Malta, għal zmien li thoss xieraq.

### **Il-fatti specie tal-kaz**

Il-provi f'dan il-kaz gew debitament registrati u traskritti u għalhekk din il-Qorti mhix sejra toqghod tirriproduci dak kollu li ngabar fl-atti.

Dan il-kaz sehh fil-lejl ta' bejn s-27 u t-28 ta' Meju 2018 f'hinjiet diffreneti gewwa l-Kwartieri Generali tal-Pulizija, Floriana u gewwa l-Isptar Mater Dei, Msida. F'dan il-kaz indarab bi griehi hfief s-Surgent 39 Jean Paul Zahra. L-imputat ikkaguna numru ta' feriti fuqu innifsu u anke saru allegazzjonijiet li ma kienx fi stat mentali li jwiegeb kemm għal l-incidenti li sehhew kif ukoll li jsegwi u jwiegeb għall-akkuzi kontrih fil-Qorti. Iz-zewg allegazzjonijiet gew trattati minn esperti mahtura mill-Qorti. Permezz tal-avukat difensur l-imputat isostni li hu jwettaq atti bħal dawn meta ma jiehux il-medicina u li minhabba li m'għandux karta' tal-identita' ma jistax jakkwisthom.

## KONSIDERAZZJONIJIET LEGALI GENERALI

Illi qabel il-Qorti tghaddi biex taghmel il-konsiderazzjonijiet taghha rigward l-imputazzjonijiet per se, il-Qorti ser tghaddi biex taghmel numru ta' konsiderazzjonijiet generali.

### **Preliminari**

Din hija Qorti ta' Gudikatura Kriminali. Quddiemha persuna jew persuni jigu mixlija li wettqu reati kriminali. Il-Qorti hija adita bl-imputazzjonijiet li jingiebu quddiemha u li jkunu maghmula mill-prosekuzzjoni. Hemm limitu kemm il-Qorti tista' tkun flessibbli fir-rigward tal-interpretazzjoni tal-imputazzjonijiet li jingiebu quddiemha.

Għalkemm verament li l-komparixxi li fuqha hemm l-imputazzjonijiet hija ritenuta bhala un avviso a comparire, l-imputazzjonijiet huma dejjem ta' indoli penali. Ir-regoli tal-procedura ma jistgħux jigu interpretati b'mod wiesa' tali li l-parametri tal-azzjoni penali jigu spustati jew mibdula. Altrimenti d-difiza ma tkunx tista' tiddefendi ruhha kif jixraq.

Quddiem din il-Qorti jekk persuna tinstab hatja tehel piena. Jekk ma tinstabx hatja tigi mehlusa mill-imputazzjonijiet dedotti. Il-valutazzjoni dwar jekk persuna tkunx hatja jew le tiddependi dejjem fuq il-provi li jingiebu quddiemha (u quddiem ebda post jew medium ieħor) u l-istess valutazzjoni hija marbuta mal-

imputazzjonijiet kriminali li jkunu gew miktuba u prezentati quddiemha mill-Pulizija Ezekuttiva jew skont kif ikunu gew mizjuda jew mibdula fl-istadju opportun – u dejjem mhux aktar tard minn meta l-Prosekuzzjoni tkun iddikjarat il-provi tagħha magħluqa. Altrimenti jekk ma jkunx hekk l-akkuzatur ikun jista' jbidel il-parametri tal-azzjoni penali skont meta jidhirli u skont l-andament ta' dak li jkun qed iseħh jew li jkun irrizulta matul il-kors tal-process penali.

Għalkemm hemm element ta' flessibilita' provdut minn certu giurisprudenza fir-rigward tal-procedimenti quddiem dawn il-Qorti ta' gurdizzjoni limitata, din il-flessibilita' trid tkun tali li ma tkunx ta' pregudizzju għall-proceduri penali u għad-drittijiet tad-difiza.

Is-setgħat ta' din il-Qorti u r-rimedji li din il-Qorti tista' tagħti f'kull kaz huma limitati u ristretti għal dawk li huma previsti mill-Ligi u fil-Ligi. Din il-Qorti ma għandiex is-setgħa, ossia carte blanche li tiddeciedi kif trid u tipprovdi kull rimedju li jidhliha f'moħha jew li trid jew li tkun tixtieq tagħti. Il-provvedimenti tagħha huma limitati għal dawk provduti fil-Kodici Kriminali.

Din il-Qorti ma tistax tiehu post jew tissostitwixxi l-Qorti Civili kompetenti jew tagħti rimedji ta' natura civili li ma humiex prevvisti mill-Kodici Kriminali.

F'kull kaz pero, stante li din hija Qorti ta' Gudikatura Kriminali hija marbuta bit-termini tal-imputazzjoni skont kif spjegat aktar 'il fuq.

Aktar minn hekk quddiemha huwa dmir tal-Prosekuzzjoni li tipprova l-kaz tagħha skont kif proferit fl-imputazzjoni kontestata sal-grad ta' konvinciment morali u sufficjenza probatorja lil hinn minn kull dubju dettat mir-raguni. Mill-banda l-oħra jekk id-difiza tagħzel li tressaq xi provi jew sottomissjonijiet kif sar f'dan il-kaz, huwa bizzejjed għad-difiza li tikkonvinci lil Qorti bit-tezi tagħha fuq bazi ta' konvinciment morali li jistrieħ fuq bilanc ta' probabilita' u f'kaz li dan iseħh, u l-Qorti ma tħossix moralment konvinta li l-Prosekuzzjoni laħqet il-grad ta' prova rikjesta minnha, allura l-Qorti trid tillibera lill-imputat.

Dawn huwa principji kardinali li jsawru l-procediment penali Malti. Jogħgbuna jew ma jogħgbuniex, dawn huma whud mir-regoli bazilari li jistrieħ fuqhom il-procediment penali Malti.

Biss din il-Qorti ma tistax tieqaf hawnhekk. Hija marbuta li tiggudika dan il-kaz skont l-akkuza li giet magħmula mill-Prosekuzzjoni kontra l-imputat u ma tistax tbiddel hi bis-setgħa tagħha stess il-parametri tal-kawza intrapriza mill-Prosekuzzjoni u tiddeciedi kif jiftlilha jew tmur lil hinn mill-imputazzjonijiet prezentati lilha mill-Prosekuzzjoni.

### **Livell ta' prova**

Huwa principju baziku prattikat mill-Qorti tagħna fil-procediment kriminali, li sabiex l-akkuzat jigi misjub hati l-akkuzi migjuba fil-

konfront tieghu dawn ghandhom jigu pruvati oltre kull dubju dettat mir-raguni.

F'dan ir-rigward issir referenza ghas-sentenza moghtija mill-Qorti tal-Appell Kriminali fil-5 ta' Dicembru 1997 fil-kawza fl-ismijiet **Il-Pulizija vs Peter Ebejer**, fejn il-Qorti fakkret li l-grad ta' prova li trid tilhaq il-Prosekuzzjoni hu dak il-grad li ma jhalli ebda dubju dettat mir-raguni u mhux xi grad ta' prova li ma jhalli ebda ombra ta' dubju. Id-dubji ombra ma jistghux jitqiesu bhala dubji dettati mir-raguni. Fi kliem iehor, dak li l-gudikant irid jasal ghalih hu, li wara li jqis c-cirkostanzi u l-provi kollha, u b'applikazzjoni tal-buon sens tieghu, ikun moralment konvint minn dak l-fatt li trid tipprova l-Prosekuzzjoni. Fil-fatt dik il-Qorti ccitat l-ispjegazzjoni moghtija minn Lord Denning fil-kaz **Miller v Minister of Pension** - 1974 - ALL Er 372 tal-espressjoni '*proof beyond a reasonable doubt.*'

*"Proof beyond a reasonable doubt does not mean proof beyond the shadow of a doubt. The law would fail to protect the community if it admitted fanciful possibilities to deflect the course of justice. If the evidence is so strong against a man as to leave only a remote possibility in his favour, which can be dismissed with the sentence 'of course it is possible but not in the least probable', the case is proved beyond reasonable doubt, but nothing shall of that will suffice."*



Fil-kawza fl-ismijiet **Il-Pulizija vs Graham Charles Ducker** (Qorti tal- Appell Kriminali - deciza fid-19 ta' Mejju, 1997) gie ritenut illi:

*“it is true that conflicting evidence per se does not necessarily mean that whoever has to judge may not come to a conclusion of guilt. Whoever has to judge may, after consideration of all circumstances of the case, dismiss one version and accept as true the opposing one.”*

Din il-Qorti taghmel ukoll referenza ghas-sentenza moghtija mill-Qorti tal-Appell Kriminali fid-9 ta' Settembru 2002 fil-kawza fl-ismijiet **Il-Pulizija v Martin Mark Ciappara** fejn spjegat x'jigri meta gudikant ikun rinfaccjat b'verzjonijiet konfliggenti u cioe' jistghu jigru zewg affarijiet u cioe' jew il-gudikant ikun tal-fehma li l-kaz tal-Prosekuzzjoni ma jkunx gie sodisfacentement ippruvat, u allura l-Qorti ghandha tillibera, jew jekk ikun moralment konvint li l-verzjoni korretta hija wahda u mhux l-ohra, jimxi fuq dik il-verzjoni li jaccetta u jekk dik il-verzjoni tkun timporta l-htija tal-imputat jew akkuzat, allura jiddikjara tali htija u jghaddi ghall-piena jew ghal xi provediment iehor.

### **Apprezzament tal-provi fl-assjem**

Il-Qorti tissottolinea li huwa ben risaput li l-apprezzament tal-provi ghandu jsir mhux biss b'mod spezzettat u individwali izda l-provi ghandhom jigu analizzati flimkien fl-assjem taghhom sabiex wiehed jara x'inferenzi jew interpretazzjoni ragjonevoli u legali jista' jaghti

lil dawk il-provi hekk interpretati. Ma tistax tinstab htija jew nuqqas ta' htija semplicement fuq analizi individwali jew separata tal-provi. Dawn ghandhom jigu kkunsidrati kemm individwalment kif ukoll komplessivament. Dan hu appuntu l-ezercizzju li sejra taghmel din il- Qorti, u cioe' li tezamina bir-reqqa kollha l-provi prodotti f'dan il-kaz.

### **Prezunzjoni tal-innocenza**

Ir-rizultat huwa li fi proceduri penali l-onus ta' prova tistrieħ fuq il-Prosekuzzjoni matul il-kumpilazzjoni kollha, bhala regola generali u hija l-eccezzjoni li d-difiza trid tipprova xi haga, bhal perezempju d-difiza tal-insanita'.

Huwa principju fundamentali fi proceduri penali li persuna akkuzata hija prezunta innocenti sakemm ippruvata hatja, u dan ai termini tal-Artikolu 40 Subinciz 5 tal-Kostituzzjoni ta' Malta, li jiddisponi is-segwenti:

*"every person who is charged with a criminal offence shall be presumed to be innocent until he is proved or has pleaded guilty..."*

Dan il-principju gie wkoll sanat fis-sentenza mogħtija minn Sir Augustus Bartolo fl-ismijiet '**Il-Pulizija v Michele Borg et'** (deciza mill-Qorti tal-Appell Kriminali nhar it-13 ta' Mejju, 1936) fejn intqal:

*"illi skont il-principju u s-sistema tal-ligi u procedura penali taghna mfasla fuq dak tal-Ingilterra u li huma strettament d'ordine pubblico; 'the accused is presumed innocent until proved guilty.' "*

U issa ghalhekk wiehed jistaqsi xi tfisser verament prezunzjoni tal-innocenza? Din tfisser li l-akkuzat ma jrid jipprova xejn dwar l-innocenza tieghu - hija l-Prosekuzzjoni li trid tipprova l-htija tieghu. Ghalhekk peress li hija l-Prosekuzzjoni li allegat il-htija tal-imputat, l-onus generali tal-prova, u cioe' tal-prova tal-htija, tistrieħ fuq il-Prosekuzzjoni, li ghandha ghalhekk tipprova kull element tar-reati partikolari sabiex tasal ghal din l-istess konkluzjoni.

Il-Prosekuzzjoni trid tipprova l-kaz taghha *beyond a reasonable doubt*, li tipprova kaz dettat bla dubju dettat mir-raguni, li tfisser li l-grad ta' buon sens jew ghaqal li jwassal gudikant sabiex jaqbel mat-tezi taghha u cioe' tal-Prosekuzzjoni.

L-obbligu li tipprova l-htija tal-akkuzat irid ikun assolut, oltre kull dubju dettat mir-raguni u f'kaz li jkun hemm xi dubju ragjonevoli, il-Prosekuzzjoni tigi kunsidrata li ma ppruvatx il-kaz taghha ta' htija u ghalhekk il-Qorti hija obligata li tillibera.

**L-ghodda biex tiddeciedi**

**Il-Qorti quddiemha ghandha process fejn ghandek verzjoni tal-prosekuzzjoni u verzjoni ohra tad-difiza fejn anke sa mill-bidu**

stess meta l-imputat tressaq quddiem Qorti diversament preseduta allega li gie midrub mill-pulizija u li ma kienx fi stat mentali tajjeb kemm meta wettaq l-atti kif ukoll meta gie biex iwiegeb ghall-akkuzi.

Ir-rapporti tal-espert mediku forensiku t-tabib Mario Scerri u dak tal-espert fil-psikjatrija Prof David Mamo jserrah ras din il-Qorti li z-zewg bezghat jew allegazzjonijiet li ghamlet id-difiza m'ghandhomx mis-sewwa u m'huma ta' l-ebda skuzant ghall-imputat ta' dak li ghamel u li l-Qorti trid tasal ghal decizjoni dwar l-imputazzjonijiet li ngabu kontrih.

Ghalhekk quddiem din il-Qorti huwa l-imputat li jinsab mixli b'numru ta' imputazzjonijiet u fuq dawn din il-Qorti se tiddeciedi. Se tiddeciedi fuq dak li hawn f'dan il-process.

Din il-Qorti hija f'pozizzjoni vantaggjuza meta tigi biex taghmel apprezzament tax-xhieda u dan ghaliex hija ma ghexet il-process kollu tul numru ta' seduti u ghalhekk hija f'pozizzjoni, li tanalizza l-komportament tax-xhieda kollha li xehdu *viva voce*, tezamina l-ingieba u l-komportament taghhom, u jekk dak li qalu kellux mis-sewwa jew le.

Il-Gudikant li jrid jaghzel il-verzjoni l-aktar kredibbli minghajr dubbju dettat mir-raguni.

*Il-Gudikant għandu jezamina bir-reqqa l-provi rilevanti li jkollu quddiemu u mbagħad jiddeciedi l-kawza abbazi tal-*

*ligi applikabbli, tal-gurisprudenza, u tal-provi li fl-opinjoni tiegħu huma konsistenti, konvincenti u korroboranti.*<sup>1</sup>

F'Decizjoni tal-Qorti tal-Appell Kriminali mogħtija fit-23 ta' Jannar, 2007 fil-kaz **Il-Pulizija vs Charles Bianco**<sup>2</sup> l-Imhalled Gianni Caruana Demajo kkummenta dwar meta jkun hemm deskrepanzi fix-xhieda:

Din il-Qorti kellha okkazjoni tisma' x-xhieda u - hliet forsi għal ftit ecitament li jhossu xi xhieda meta jsibu ruħhom fl-ambjent ta' awla tal-Qorti, ukoll jekk ikunu familjari ma' dak l-ambjent izda jkunu qegħdin jixhdu *in rebus suis*, u aktar meta jkunu qegħdin jirrakontaw episodju li għalihom kien trawmatiku - ma rat xejn "nevrasteniku" jew isteriku fix-xhieda ta' John Bonello. Id-diskrepanzi zgħar bejn ix-xhieda ta' John Bonello u dik tal-Avukat Irene Bonello, li baqgħu għalkemm, kif jgħid l-appellant fir-rikors tiegħu, "zgur kellhom hafna opportunitajiet li jitkellmu bejniethom dwar il-kaz u jfakkru lil xulxin x'gara dakinhar tal-allegat incident", aktar milli sinjal illi x-xhieda ma tistax toqgħod fuqha huma sinjal illi x-xhieda ma kinitx orkestrata, u illi t-tnejn xehdu dak li ftakru u kienu onesti bizzejjed biex ma "jikkorregux" il-verzjonijiet biex igibuhom jaqblu ma' xulxin, għalkemm kellhom okkazjoni jagħmlu hekk u għalkemm setgħu jobsru illi d-diskrepanzi x'aktarx kien sejjer jaqbad magħhom l-appellant biex

---

<sup>1</sup> Appell Civili Numru. 140/1991/2 - **Norbert Agius v. Anthony Vella et.**, deciz fil-25 ta' April, 2008 mill-Prim Imhalled Vincent De Gaetano u l-Imhallfin Joseph D. Camilleri u Joseph A. Filletti.

<sup>2</sup> Appell Kriminali Numru. 115/2006

johloq argument. Differenzi ta' dettal fil-mod kif xhud jara episodju trawmatiku huma ħaga normali u, sakemm fis-sostanza x-xhieda tkun taqbel, ma jfissrux illi dik ix-xhieda ghandha tigi skartata.

Illi skond l-Artikolu 638(2) tal-Kapitolu 9 tal-Ligijiet ta' Malta, f'kull kaz, ix-xhieda ta' xhud wiehed biss, jekk emnut minn min ghandu jiggudika fuq il-fatt, hija bizzzejjed biex taghmel prova shiha u kompluta minn kollox, daqs kemm kieku l-fatt gie pruvat minn zewg xhieda jew aktar. Apparti minn dan, il-Qorti tinnota li mhux kull kunflitt fil-provi bilfors ghandu jwassal ghal-liberatorja, izda l-Qorti ghandha taghmel l-apprezzament taghha fl-isfond tal-Artikolu 637 tal-Kodici Kriminali.

Di fatti, fil-kawza fl-ismijiet **Il-Pulizija vs. Joseph Thorne**, moghtija fid-9 ta' Lulju 2003, il-Qorti qalet hekk:

“mhux kull konflitt fil-provi ghandu awtomatikament iwassal ghal-liberazzjoni tal-persuna akkuzata. Imma l-Qorti, f'kaz ta' konflitt fil-provi, trid tevalwa l-provi skond il-kriterji enuncjati fl-Artikolu 637 tal-Kodici Kriminali u tasal ghall-konkluzjoni dwar lil min trid temmen u f'hiex ser temmnu jew ma temmnu”.

Illi Artikolu 637 tal-Kapitolu 9 tal-Ligijiet ta' Malta jghid hekk:

“L-eccezzjonijiet dwar wahda jew ohra mir-ragunijiet imsemmijin fl-Artikoli 630, 633 u 636, jolqtu biss il-kredibbiltà tax-xhud, u fuq din, id-decizjoni tithalla fid-diskrezzjoni ta' min ghandu jiggudika l-fatti, billi jittiehed qies tal-imgieba, kondotta u karattru tax-xhud, tal-fatt jekk ix-xiehda ghandhiex mis-sewwa jew hix konsistenti, u ta' fattizzi ohra tax-xiehda tieghu, u jekk ix-xiehda hix imsahha minn xiehda ohra, u tac-cirkostanzi kollha tal-kaz”.

L-ezercizzju ta' din il-Qorti fil-kaz prezenti u f'kull kaz iehor huwa l-apprezzament tal-provi, huwa li tezamina l-provi dedotti f'dan il-kaz, tara jekk, anki jekk kien hemm versjonijiet kontradittorji - xi wahda minnhom setghetx liberament u serenament tigi emmnuta minghajr ma jigi vjolat il-principju li d-dubju ghandu jmur favur l-akkuzat, u jekk tali versjoni setghet tigi emmnuta w evidentement giet emmnuta, d-dover tal-Qorti huwa li tasal ghad-decizjoni taghha kif se taghmel.

## **KONSIDERAZZJONIJIET LEGALI DWAR**

### **L-IMPUTAZZJONIJIET**

Il-Qorti se tara jekk il-fattispecie tal-kaz jammontawx ghar-reati addebitati lill-imputat.

**L-ewwel (1) u t-tieni (2) Imputazzjoni**  
**(Artikoli 96(a) u 95 tal-Kapitolu 9 tal-Ligijiet ta' Malta):**

Illi Artikolu 95 jittellem dwar l-ingurja jew theddid fil-konfront tal-ufficjal pubbliku. Illi ghalhekk l-element materjali ta' dana r-reat huwa l-ingurja jew it-theddid. Dawn jistghu jiehdu kemm il-forma verbali kif ukoll miktuba, gesti jew tpingija li huma intenzjonati biex inaqqsu l-gieh u r-reputazzjoni tal-persuna lejn min huma diretti.

Illi l-vittma ta' dana r-reat jista' jkun biss l-ufficjal pubbliku u l-ingurja jew it-theddida trid issir jew (1) filwaqt illi jkun qed jaghmel servizz pubbliku (2) jew inkella minhabba li jkun ghamel dana s-servizz pubbliku (3) jew bil-hsieb li jbezzghu jew jinfluwixxi fuqu kontra l-ligi fl-esekuzzjoni ta' dak is-servizz.

Illi l-awturi jaghmlu distinzjoni bejn il-mottiv wara l-ingurja jew it-theddid fl-ewwel istanza u dana l-mottiv fit-tieni u t-tielet istanza msemmija fil-ligi. Dana billi meta l-oltragg isir fil-mument illi l-ufficjal pubbliku jkun qieghed jaghti s-servizz ma huwiex necessarju illi l-ingurja jew it-theddida tkun marbuta mal-funzjoni illi huwa jkun qieghed jezercita. L-awturi Cheveau et Helie, li jsemmi l-Professor Mamo fin-notamenti tieghu, ighidu:

*“Quando l'oltraggio si verifica nel corso delle funzioni, il motivo che lo determina é indifferente; la legge vede soltanto il*



*turbamento, l'ingiuria fatta all'esercizio delle funzioni, l'insulto che degrada la loro dignita'; avesse pure quest'ingiuria una causa determinante estranea alle funzioni, il turbamento all'esercizio di esse sussisterebbe sempre."*

Kuntrarjament fiz-zewg istanzi l-ohra jrid ikun jigi ppruvat nexus bejn l-oltragg u l-qadi tal-funzjoni pubblika.

Illi finalment ir-reat irid necessarjament jigi kommess fil-konfront ta' ufficjal pubbliku jew ta' persuna nkarigat skond il-ligi minn servizz pubbliku.

Il-Professor Mamo fin-notamenti tieghu jghid:

*"This offence arises even though the person charged with the public duty may not at the time of discharging such duty be wearing his uniform or badge etc of office, provided the offender was aware of his status as such person."*

Sahansitra f'sentenza moghtija mill-Qorti tal-Appell Kriminali fit-2 ta' Novembru 1917 f'kawza fl-ismijiet **Il-Pulizija vs. Giuseppe Borg** jinghad:

*"Nel reato di oltraggio ad ufficiale od impiegato pubblico, oltre il dolo specifico desunto dal fine dell'agente, é necessario ad integrare l'elemento morale od intenzionale del reato, la scienza della qualita' ufficiale dell'oltraggiato, ma questa*

*scienza può sussistere indipendentemente dalla questione se il pubblico ufficiale portasse on no la divisa della sua carica al tempo dell'oltraggio; di guisacché il reato può avverarsi anche se l'ufficiale non indossasse tale divisa a patto, ben inteso, che risulti della scienza nell'oltraggiante della qualita' ufficiale dell'oltraggiato."*

L-Artikolu 96, imbaghad ghalkemm ukoll ghandu bhala vittma, l-ufficjal pubbliku, jikkontempla tliet elementi essenzjali ghal kostituzzjoni ta' dana r-reat.

1. Fl-ewwel lok, irid ikun hemm l-attakk jew rezistenza. Illi jkun hemm biss disubbidjenza tal-ligi jew ta' ordni moghtija minn xi awtorita' ghalhekk mhux sufficjenti ghal kummissjoni ta' dana r-reat. Il-Mamo jkompli jghid: *"It is only when the insubordination or defiance goes so far as to obstruct the execution of the law or of lawful orders of the competent authority that the crime of attack or resistance can arise. The purpose of the agent in this crime, therefore, must be precisely that of obstructing or frustrating the execution of the law or the lawful orders of the competent authority, by opposing the action of those charged therewith"*. Fin-nuqqas ta' dana jista' jissussisti biss ir-reat ikkontemplat fl-Artikolu 95. Inoltre l-attakk jew rezistenza trid tkun necessarjament akkumpanjata bl-uzu tal-forza, vjolenza jew bil-hebb. Ghalhekk insulti jew theddid qatt ma jistghu jwasslu ghall-htija taht dina d-disposizzjoni tal-ligi.

2. Fit-tieni lok ir-reat irid jigi kommess fil-konfront ta' ufficjal pubbliku jew kif tghid testwalment il-ligi "persuna inkarigata skond il-ligi minn servizz pubbliku". Illi l-Qorti taghmel riferenza ghal dak sottolinjat iktar 'il fuq u cioé illi huwa necessarju illi ghalkemm tali persuna mhux necessarjament ghandha tkun liebsa uniformi jew xi marka jew sinjal li turi l-kapacita' li fiha qed tagixxi, madanakollu x-xjenza tal-persuna li qed tikkommetti dana r-reat illi l-vittma hija ufficjal pubbliku hija necessarja. Altrimenti l-*mens rea* ghal kummissjoni ta' dana r-reat ikun nieqes.

3. Fl-ahharnett huwa necessarju illi l-attakk jew rezistenza kontra l-ufficjal pubbliku jrid isir filwaqt illi huwa jkun qiegheed jagixxi ghall-esekuzzjoni tal-ligi jew ta' ordni moghtija skond il-ligi minn awtorita' kompetenti. Il-Mamo jkompli jghid: *"Therefore, any violence committed after the law or the order has already been executed, even though it may be on account of such execution, would not give rise to this crime."*

Il-Qrati taghna f'diversi sentenzi spjegaw id-differenzi bejn dawn iz-zewg reati. F'sentenza Il-**Pulizija vs. Joseph Zahra** deciza mill-Qorti tal-Appell Kriminali fid-9 Settembru 2002 gie deciz:

"Dana l-artikolu (b'riferenza ghall-Artikolu 96) jirrikjedi mhux biss li l-vittma tkun persuna nkarigata skond il-ligi minn servizz pubbliku" (l-istess bhalma

jirrikjedi l- Artikolu 95(1)), izda wkoll li r-reat ikun sar filwaqt li dik il- persuna hekk inkarigata minn dak is-servizz pubbliku “tkun qed tagixxi ghall-ezekuzzjoni tal-ligi jew ta’ xi ordni moghti skond il-ligi minn xi awtorita` kompetenti”. Din l- espressjoni hi differenti minn dik uzata fl-Artikolu 95(1) - “waqt li jkun jaghamel jew minhabba li jkun ghamel dan is- servizz, jew bil-hsieb li jbezzghu jew li jinfluwixxi fuqu kontra l-ligi fl-esekuzzjoni ta’ dan is-servizz”.

Illi riferenza sejra ssir issa ghal dak li jirrizulta mill-atti processwali fir-rigward tal-ewwel (1) u tat-tieni (2) imputazzjonijiet addebitati fil-konfront tal-imputat. Jirrizulta b’mod car is-segwenti:

Li l-imputat darab lil ufficjal pubbliku lis-Surgent 39 Jean Paul Zahra u b’ghemilu kemm fil-Kwartieri Generali tal-Pulizija kif ukoll fl-Isptar Mater Dei kif hareg mix-xhieda li nstemghu f’ dan il-kaz viva voce kif ukoll bl-affidavits prezentati bezzghom, heddidhom u tellifhom fl-esekuzzjoni tas-servizz.

Ghalhekk il-prosekuzzjoni rnexxielha tipprova l-ewwel imputazzjoni (1) u t-tieni (2) imputazzjoni.

It-tielet(3) imputazzjoni

(Art. 221(3) tal-Kapitolu 9 tal-Ligijiet ta' Malta - ferita ta' natura hafifa)

Din il-Qorti taghmel referenza ghas-sentenza fl-ismijiet **Il-Pulizija vs Joseph Azzopardi** moghtija fit-30 ta' Lulju 2004 fejn intqal:

“Il-kwistjoni ta’ jekk offiza hix wahda hafifa u ta’ importanza zghira, hafifa, gravi jew gravissima hi wahda ta’ fatt u ghalhekk rimessa ghall-gudikant tal-fatt (fil-kaz ta’ guri, ghalhekk, rimessa f’idejn il-gurati; fil-kaz odjern rimessa f’idejn il-gudikant tal-ewwel grad - il-magistrat - u issa f’idejn l-imhalled sedenti). Ma hix, ghalhekk, kwistjoni, li tiddependi necessarjament jew esklussivament fuq “opinjoni medika”. It-tabib jew tobbja jispjegaw x’irriskontraw bhala fatt; u, jekk il-qorti tippermettilhom, jistghu joffru l-opinjoni taghhom dwar, fost affarijiet ohra, kif setghet giet ikkagunata dik l-offiza, jew ma’ xhiex huma kompatibbli s-sintomi li jkunu gew klinikament riskontrati. Ikun jispetta imbaghad ghall-gudikant tal-fatt li, fid-dawl mhux biss ta’ dak li jkun xehed it-tabib izda fid-dawl tal-provi kollha, jiddetermina n-natura ta’ l-offiza.”

Il-prosekuzzjoni pprezentat certifikat mediku tal-process fejn Dr. Carlo Refalo, mill-Isptar Mater Dei ccertifikat li s-Surgent 39 Jean Paul Zahra kien qieghed isofri minn griehi hfief f’rasu.

Fil-process gie esebit ritratt li juri dawn il-griehi.

Tajjed li jigi mfakkar li fis-sentenza il-**Pulizija vs Emanuel Zammit** (30.03.1998), intqal li għall-fini tar-reat ta' offiza volontarja fuq il-persuna, hi mehtiega l-intenzjoni generika li wiehed jagħmel hsara.

Il-Qorti qeghda ssib lill-imputat hati ta' din l-imputazzjoni.

#### **Ir-raba' (4) imputazzjoni**

#### **(Artikolu 338(ee) tal-Kapitolu 9 tal-Ligijiet ta' Malta)**

Illi taht ir-raba' (4) imputazzjoni l-imputat qed jigi akkuzat li ma obdiex l-ordnijiet legittimi tal-Pulizija. Fil-kawza fl-ismijiet Il-**Pulizija vs. Maria Victoria sive Marvic Attard Gialanze** deciza fil- 25 ta' Gunju 1997, il-Qorti tal-Appell Kriminali qalet is-segwenti:

“Ordni legittimu mogħti mill-Pulizija jew mill-awtorita' għandu dejjem jigi obdut u bla dewmien, salv id-dritt li wiehed jirreklama dwar il-gustizzja intrinsika ta' dak l-ordni (ara s-sentenza ta' din il-Qorti diversament ippreseduta tas-6 ta' Ottubru 1992, fl-ismijiet Il-Pulizija vs. Austin Grech). Ordni jitqies legittimu għall-finijiet tal-kontravvenzjoni kkontemplata fil-paragrafu (ee) ta' l-Artikolu 338 tal-Kodici Kriminali jekk ikun prima facie legittimu, jigifieri jkun prima facie regolari fil-kontenut tiegħu u fil-forma li bih jingħata. Ma jirrizultax li kien hemm xi haga prima facie rregolari fl-ordni li PC 604 ta

lill- appellanti u ghalhekk, kienet x'kienet il-kariga taghha, hi kellha toqghod ghal dak l-ordni u mhux tisfida l-awtorita' pubblika".

Illi, tenut kont ta' dak li nghad hawn fuq, il-Qorti jirrizultalha li l-imputat naqas milli jobdi l-ordnijiet legittimi moghtija lilu mill-Pulizija. Ghalhekk isegwi li r-raba' (4) imputazzjoni addebitata fil-konfront tal-imputat giet sodisfacentement pruvata u b'hekk l-imputat ser jinstab hati taghha izda ghal konsiderazzjoni dwar piena se tkun kompriza fit-tieni (2) imputazzjoni.

### Is-Sitt (6) imputazzjoni

#### Artikoli 338(dd) tal-Kapitolu 9 tal-Ligijiet ta' Malta Ksur tal-Bon Ordni jew il-Kwiet tal-Pubbliku:

Illi, fir-rigward ta' din l-imputazzjoni, il-Qorti ser timxi ma' gurisprudenza kostanti li kontravvenzjoni taht l-Artikolu 338(dd) tal-Kapitolu 9 tal-Ligijiet ta' Malta hija dik li fil-Ligi Ingliza hija '*a breach of public peace*'.

Issa, kif ritenut mill-Qrati diversi drabi - ara, fost oħrajn, **Il-Pulizija v. Joseph Spiteri**, 24 ta' Mejju 1996 - bhala regola jkun hemm il-kontravvenzjoni kontemplata fil-paragrafu (dd) tal-Artikolu 338 tal-Kap 9 meta jkun hemm ghemil volontarju li minnu nnifsu jew minhabba c-cirkostanzi li fihom dak l-ghemil isehh, inissel imqar

minimu ta' inkwiet jew thassib f'mohh persuna (li ma tkunx l-akkuzat jew imputat) dwar l-inkolumita` fizika ta' persuna jew dwar l-inkolumita` ta' proprjeta`, kemm b'rizultat dirett ta' dak l-ghemil jew minhabba l-possibilita` ta' reazzjoni ghal dak l-ghemil. Gie ritenut ukoll li dawn ic-cirkostanzi jridu jkunu tali li oggettivament inisslu l-imsemmi nkwiet jew thassib.

Dan ifisser li persuni ohra jkunu beżghu ghall-inkolumita` taghhom waqt l-incident. Dan jirrizulta fil-kaz odjern u ghaldaqstant l-imputat ser jinstab hati ta' din l-imputazzjoni.

### **Konkors formali ta' reati<sup>3</sup>**

Hawnhekk jirrizulta l-konkors formali ta' reati. Ghalkemm il-Kodici Kriminali taghna ma jittrattax il-konkors formali tad-delitti, il-Qrati taghna f'diversi kazi dahlu fil-fond fid-dottrina relattiva. Il-Qorti tal- Appell Kriminali (Sede Superjuri) fid-Decizjoni Preliminari fl-ismijiet **Repubblika ta' Malta vs Vincent Debono<sup>4</sup>**, iccitat is-sentenza tal-Qorti Kriminali, fl-ismijiet "Rex v. Giovanni Simler et." [11.03.1921 – Kollez. XXIV.iv.910] fejn dik il-Qorti rriteniet li wiehed irid joqghod attent li ma jikkonfondix:

“...l'esistenza di un concorso reale di delitti con la determinazione concreta della pena a cui assoggettarsi colui che ne sia reo, poichè altrimenti si correrebbe rischio di spostare la quistione dall'orbita delle responsabilità del reo in quella della applicazione della pena:...”.

---

<sup>3</sup> Dwar dan dahlet fil-fond il-Qorti tal-Magistrati (Malta) ppreseduta mill-Magistrat Donatella Frendo Dimech fis-sentenza il-**Pulizija vs Jean Pierre Scembri** deciza fit-22 ta' Mejju 2017

<sup>4</sup> 25 ta' Jannar, 1983



Kif irriteriet il-Qorti fic-citata sentenza, l-artikolu 19(h) [illum 17(h)] tal- Kodici Kriminali ghandu jigi kkunsidrat biss fil-kuntest tad- determinazzjoni tal-piena fil-kaz ta' "*pluralità di lesioni unite fra esse da rapporti di mezzo a fine*", fejn il-ligi taghna adottat is-sistema segwit fil- Kodici Penali Franciz ta' l-assorbiment, in kontraposizzjoni ta' sistemi ohra, cioè dak tal-kumulu tal-pieni li ghalihom ikunu soggetti d-diversi reati, u dik tal-kumulu guridiku, jigifieri l-kumulu materjali imma ridott.

Illi fis-sentenza msemmija, "Rex v. Giovanni Simler et.", wara li titkellem dwar l-insenjament ta' awturi bhal Carrara, Pessina, Roberti u Carmignani li kienu jsostnu illi "*quando più lesioni giuridiche separabili sono unite tra loro con vincolo di mezzo a fine si ha un solo reato*" il-Qorti tkompli tghid li din it-teorija llum hija kontestata minn kriminalisti bhal Impallomeni li jghallem illi jista' jaghti l-kaz li "*un delinquente con unica obiettività ideologica violi due diritti, e nonostante tra le due violazioni vi sia il rapporto di mezzo a fine, esse diano luogo a due obiettività materiali e a due obiettività giuridiche*". Tkompli l-istess sentenza, però, li lanqas ma huwa korrett jinghad li fil-kaz ta' izjed minn reat wiehed "*unite fra loro con nesso di mezzo a fine*" hemm dejjem tant reati daqs kemm hemm vjolazzjonijiet tal-ligi, ghax, jista' jaghti l-kaz li zewg lezjonijiet ikunu tant intimament konnessi "*da formare un tutt'uno in maniera che non possa compiersi l'una senza compiere l'altra*", u allura f'dan il-kaz ikollna reat uniku.

Illi l-Qorti ta' l-Appell Kriminali fis-sentenza "**Ir-Repubblika v. Leli sive Emanuel Buttigieg**" [23.03.1979] li segwiet il-principji ta' diversi decizjonijiet ohra in materja, fosthom "Rex v. Giovanni Simler et.", spjegat li dan jigri meta z-zewg lezjonijiet ikunu inseparabbli, b'mod li ma tistax issir wahda minghajr ma ssir l-ohra, u din l-inseparabbilita' jehtieg li tkun naturali jew guridika, "*u mhux semplicement accidentali, ossija kawzata mill-kalkolu ossija l-malizja ta' l-akkuzat innifsu*".

Gie deciz ukoll li:

"Hu ormai principju stabilit li fejn l-istess fatt , rizultanti mill-istess u l-unika intenzjoni kriminali, jaghti lok ghall-ksur jew vjolazzjoni ta' diversi dispozizzjonijiet tal-ligi, ma jkunx hemm diversi reati distinti minn xulxin izda biss reat wiehed , bir-reati minuri assorbiti fir- reat aktar gravi. (Ara Appelli Kriminali : "Camilleri vs. Cilia et." [2.12.1839]; "Il-Pulizija vs. Cachia" [10.12.1939]; "Il-Pulizija vs. Pace" [28.1.1939] u ohrajn.) .....Illi minn dan jidher li f' dan il-kaz jista' jkun hemm lelementi kollha li trid il-gurisprudenza biex japplika l-principju tal-assorbiment meta minn fatt wiehed w uniku johorgu zewg reati w dan stante l-konkors formali ezistenti bejn iz-zewg reati li bihom gie akkuzat l-appellant."<sup>5</sup>

Il-Qorti tal-Appell Kriminali f'**Il-Pulizja vs Sean Sinclair Pace** li gja saret riferenza ghalha gie deciz:<sup>6</sup>

---

<sup>5</sup> **Il-Pulizija vs Jacques Cassar**, App. Kriminali Nru. 212/2004; 6 ta' Jannar, 2005, Onor. Imhalled Joseph Galea Debono

<sup>6</sup> Appell Nru. 519/2015, Deciz 26.05.2016. Onor Imhalled Dr Edwina Grima.

“Illi dina l-ipotezi tal-konkors formali tar-reati giet imfissra fl-artikolu 78 tal-Kodici Penali Taljan tal- 1889:

*“Colui che con un medesimo fatto viola diverse disposizioni di legge, e’ punito secondo la disposizione che stabilisce la pena piu’ grave.”*

Dwar dan il-Professor Mamo fin-Noti tiegħu dawar il-Proċedura (paġina 45) jgħid hekk:

*‘ In any such case if the agent is tried for any one of the several violations of the law arising out of that fact, be it even the least serious, and a judgement is given, it shall not be lawful to subject the agent to another trial for the more serious violations. This principle, first expressly affirmed in ‘Rex versus Rosaria Portelli’ has now become settled law.’<sup>7</sup>*

“Fil-fatt fit-2 ta’ Diċembru, 1939, l-Imħallef Harding fil-każ ‘Camilleri versus Cilia’ kien qal li huwa principju stabbilit fil-ġurisprudenza tagħna li meta mill-istess fatt, mibni fuq l-istess intenzjoni, jinkisru żewġ drittijiet jew aktar, m’hemmx pluralita’ ta’ offiżi, iżda offiża waħda bil-vjolazzjoni li jkunu iżgħar jkunu assorbiti fil-vjolazzjoni l-aktar serja. U jekk persuna tkun iġġudikata għal waħda mill-vjolazzjonijiet u jkun meħlus jew jinsab ħati, is-sentenza iżzomm kull prosekuzzjoni ġdida li tista’ ssir għal kull vjolazzjoni oħra, ukoll jekk il-

---

<sup>7</sup> Fid-decizjoni preliminari citata, rigward is-sentenza fl-ismijiet “**Rex v. Rosaria Portelli**” [23.02.1904 – Kollez. XIX.iv.1], il-Qorti rriteniet li din ma tistax jingħata piz preponderanti, sija in vista tal-konkluzjonijiet oħra li waslu għalihom il-Qorti tagħna f’decizjonijiet sussegwenti, u sija, principalment, għax ir-ratio decidendi f’dik is-sentenza kien ispirat u koncentrat l-aktar fuq il-kwistjoni tan-ne bis in idem.

vjolazzjoni li jkun tressaq fuqha l-ewwel darba tkun l- anqas wahda serja.<sup>8</sup>”

Dwar il-konkors formali l-Professor Anthony Mamo fin-Noti tiegħu ikompli jghid hekk:

*“The first form of the formal or Ideal concursus arises where the same ‘fact’ constitutes an offence under two or more provisions of the law. The two elements are, therefore, one fact and several violations of the law.... It is essential that the violations of the several provisions of the law be the result of a single action on the part of the offender and the same criminal determination.....in other words, they are accompanied by one formal element of the offence. That which therefore prevails in determining whether the fact was one is the assessment of the intention and the purpose of the agent. But, on the other hand, it must be noted that the ‘fact’ may consist of several acts or a series of acts which, being inspired by one single criminal purpose, constitute together one single deed or transaction.’ (page 152).” .....*

## **ZERO TOLLERANCE**

Il-Qorti terga’ ttenni li l-Pulizija jridu jkunu protetti waqt li jkunu qed jaghmlu d-dmirijiet tagħhom u hadd m’huwa skuzat – tkun xi tkun ir-raguni – li jhedded lil xi ufficjal tal-Pulizija jew li b’xi mod iwegghom.

---

<sup>8</sup> Il-Pulizija vs Gregory Paul Brincat et – App.Inf. 20/09/2012

Il-Qorti terga' tfakkar f'dak osservat mil-Qorti fl-Appell Kriminali<sup>9</sup>  
**"Il-Pulizija vs. Mathew Peter O' Toole" [2.3.06]**

*" il-Qrati ma jistghux jittrattaw kazijiet bhal dawn fejn ikunu mhedda ufficjali tal-Korp tal-Pulizija, waqt li qed jaqdu dmirijethom - kultant f' sitwazzjonijiet difficli u delikati - b' leggerezza, qisu ma gara xejn, bhallikieku l-Pulizija qiegħed hemm biex jigi mzeblah, sfidat, u mhedded.*

*Illi jidher li l-appellant seta' kien taht l-influwenza ta' xorb alkoholiku eccessiv meta pprovoka dan l-incident bla bzon, pero' dan bl-ebda mod ma jiskuzah."*

U fl-Appell Kriminali<sup>10</sup> **"Il-Pulizija vs. George Grech" [23.6.05]** il-Qorti qalet:

*"Illi l-Qorti terga ttenni f'dak li diga' qalet f'diversi sentenzi li r-reati bhal daww ammessi mill-appellant fuq membri tal-korp tal-Pulizija waqt il-qadi tad-dmirijiet tagħhom ma jistghux jitqiesu leggerment mill-Qrati li għandhom joffru kull protezzjoni lill-kustodji tal-ordni pubbliku meta jkunu qed jagixxu fiz-zamma tal-ordni taht cirkostanzi mill-aktar difficli u b'riskju kbir għall-inkolumita' tagħhom personali w li għalhekk f'dawn it-tip ta' reati hija indikata piena karcerarja effettiva kif del resto tiddisponi l-ligi."*

---

<sup>9</sup> Qorti ppreseduta mill-Imhalled Joe Galea Debono

<sup>10</sup> Qorti ppreseduta mill-Imhalled Joe Galea Debono

Imbaghad fl-Appell Kriminali<sup>11</sup> "**Il-Pulizija vs. Anthony Roderick Farrugia**" [26.4.2007] dik il-Qorti qalet ukoll :-

*"Kif irriteniet din il-Qorti diversi drabi, reati ta' vjolenza attiva fil-konfront tal-Pulizija kull ma jmorru qed jizdiedu w jsiru ferm spissi w l-Qrati ghandhom id-dmir, fejn ikun il-kaz, li jaghtu l-protezzjoni xierqa lill-forzi tal-ordni fejn dawn ikunu qed jagixxu entro il-poteri lilhom moghtija fl-esekuzzjoni tal-ligi w ma jistghux jittrattaw dawn il-kazijiet b' leggerezza w jikkondonaw dak li ma ghandux jigi kondonat b' pieni irrizorji aktar u aktar meta dak li jkun ikun recidiv kif inhu f' dan il-kaz."*

**Illi l-akkuzi odjerni li l-imputat jinsab akkuzat bihom, jikkoncernaw attack, ingurji u theddid fuq ufficcjali pubblici w ghalhekk il-Qorti thoss li ghandha terga' tibghat messagg lis-socjeta li tali atteggiament mhuwiex accettabli w ghandu jigi censurat.**

**Il-Pulizija Esekuttiva hija hemm sabiex tipprotegi c-cittadin u m'ghandhiex tigi mqieghda f'sitwazzjoni li tibza tezercita d-dritt taghha li tikkoregi lill-individwu li ma jkunx qed jimxi skont il-ligi.**

**Il-Qorti tinkoragixxi lill-ufficcjali tal-Pulizija sabiex jintervjenu kull fejn ikun hemm xi nuqqas ta' terz u dan bl-intendiment li jkun hemm armonija shiha fil-pajjiz.**

---

<sup>11</sup> Ibid.

Din il-Qorti taqbel u taghmel taghha d-dikjarazzjoni li ghamel il-kollega Magistrat Aaron Bugeja fil-kaz il-**Pulizija vs Jerkin Decelis**, deciza fit-22 ta' Novembru 2013:

*L-imputat kien fid-dmir li, minghajr paroli u xenati zejda, jobdi l-ordnijiet legittimi li kienu gew moghtija lil mill-Pulizija ...L-ordnijiet legittimi moghtija mill-Pulizija lic-cittadin ma humiex hemmhekk biex jigu konstestati, argumentati, mkasbra jew injorati sommarjament mir-ricevent. Qeghdin hemmhekk biex jigu obduti – dejjem u minghajr dewmien, ghalkemm bla pregudizju ghad-dritt ta' dak li jkun li jirreklama wara l-gustizzja intrinseka ta' dik l-ordni. Altrimenti jkun ifisser li kull persuna jkollha l-jedd tagixxi kif trid u joghghobha minghajr hadd ma jista' jzommha jew irazzanha. Nigu fi stat ta' gungla – l-antitezi tal-ordni mehtiega biex il-hajja socjali tkun tista tezisti f'armonija relattiva.*

**Il-pulizija kull ma jridu hu li jaqdu d-dmirijiet taghhom matul il-hin li jmisshom jaqdu dmirhom u kif hargu mid-dar qawwijin u shah imorru lura u jinghaqdu mal-qraba taghhom kif telqu ghax-xoghol minghajr griehi jew inkella xi biza' li hadu xi marda waqt il-hidma taghhom, liema rizultati jkunu maghrufa wara numru ta' gimghat jekk hadux xi infezzjoni jew le.**

**DECIDE:**

Il-Qorti ghal dawn il-mottivi ma ssibx lill-imputat hati tal-hames (5) u tas-seba' (7) imputazzjoni u minnhom tilliberah u ssib lill-imputat

hati tal-ewwel (1) u t-tieni (2) imputazzjoni bit-tielet imputazzjoni kompriza mal-ewwel wahda u bir-raba' (4) imputazzjoni kompriza fit-tieni (2) wahda u tas-sitt (6) imputazzjoni u wara li rat Artikoli 17f, 31, 49, 50 95, 96, 221(3), 338(ee), 338(dd), 533, 579(2)(3) tal-Kap 9 tikkundanna lill-imputat **sentejn prigunerija u multa komplessiva ta' hamest elef ewro (€5,000).**

Jirrizulta ukoll li l-imputat kiser il-kundizzjonijiet tal-ħelsien mill-arrest meta wettaq ir-reati li għalihom jinstab hati għalih illum. Din il-Qorti ma tistax tqis dan il-ksur bħala xi wiehed zgħir. Għalhekk la darba l-imputat għazel li jmur kontra wahda mill-kundizzjonijiet tal-istess liberta provizorja u kien messu qagħad aktar attent meta kellu c-cans. L-agir tiegħu issa jorbot idejn din il-Qorti li ma tistax hlief tikkundannah għall-agir tiegħu.

In kwantu għall-imputazzjoni tmienja (8) u disgha (9) filwaqt li tirrevoka l-għoti tal-beneficċju tal-ħelsien mill-arrest mogħti fis-7 ta' Frar 2012 tordna l-arrest mill-gdid tal-ħati, u tordna li **s-somma totali ta' elfejn ewro (€2,000) imsemmija fl-obbligazzjoni tghaddi favur il-Gvern ta' Malta** u dan skont l-Artikolu 579 tal-Kapitolu 9.

Stante illi l-imputat instab hati tal-imputazzjonijiet migjuba kontrih, il-Qorti tilqa' t-talba tal-Prosekuzzjoni ai termini tal-Artikolu 533 tal-Kap. 9 tal-Ligijiet ta' Malta għall-hlas tal-esperti mahtura f' dawn il-proceduri u tikkundanna lil hati biex ihallas **elf, mitejn u hamsa u ghoxrin ewro u tmienja u ghoxrin centezmu (€1,225.28)** u dan fi zmien tliet xhur millum.



Il-Qorti, fl-ahharnet, tordna lill-Ufficjal Ewlieni tal-Immigrazzjoni biex hekk kif il-hati jiskonta din is-sentenza jintbaghat lura t-Tunesija ghaliex hu ta' periklu ghas-socjeta u theddida ghall-ordni pubbliku nkluz ghall-membri tal-Korp tal-Pulizija ahseb wara ghac-cittadini normali. U dan ghandu jsir ghaliex il-hati m'gharafx l-opportunita' li tah da nil-pajjiz li jghix f'armonija ma' cittadini ohra Maltin u barranin li jghixu f'dawn il-gzejjer.

---

Dr. Joseph Mifsud  
Magistrat